



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 गंभीर के पास नाराजगी जताने का कारण था : पार्थिव

6 एआई का विस्तार या नौकरी का संकुचन : बड़ी चुनौती

7 ताजमहल की खूबसूरती देख अवाक रह गई अनन्या पांडे

फ़र्स्ट टेक

आईएनएस सतपुड़ा

सिंगापुर पहुंचा

नयी दिल्ली, 30 जुलाई (भाषा) भारतीय नौसेना का जहाज 'सतपुड़ा' द्विपक्षीय समुद्री अभ्यास में भाग लेने के लिए सिंगापुर पहुंच गया है। रक्षा मंत्रालय ने बुधवार को यह जानकारी दी। इस समुद्री अभ्यास का उद्देश्य हिंद-प्रशांत क्षेत्र में समुद्री सुरक्षा और क्षेत्रीय स्थिरता के लिए साझा प्रतिबद्धता को मजबूत करते हुए अंतर-संचालन क्षमता को बढ़ाना है। मंत्रालय ने एक बयान में कहा गया कि सिंगापुर-भारत समुद्री द्विपक्षीय अभ्यास (सिम्बेक्स-25) भारतीय नौसेना और सिंगापुर की नौसेना (आरएसएन) के बीच 'मजबूत और स्थायी' समुद्री साझेदारी में एक और अध्याय जोड़ता है। मंत्रालय ने एक बयान में कहा कि यह अभ्यास दोनों देशों के बीच गहरे नौसैनिक सहयोग का प्रतीक है।

हरियाणा से प्रमुख नक्सली गिरफ्तार : एनआईए

नयी दिल्ली, 30 जुलाई (भाषा) राष्ट्रीय अन्वेषण अभिकरण (एनआईए) ने हरियाणा से एक प्रमुख नक्सली को गिरफ्तार किया है, जो 'राष्ट्र-विरोधी गतिविधियों को बढ़ावा देने में सक्रिय रूप से शामिल था'। बुधवार को एक आधिकारिक बयान में यह जानकारी दी गई। एजेंसी ने बताया कि मूल रूप से छत्तीसगढ़ के नक्सल प्रभावित क्षेत्र जिले के निवासी और वर्तमान में हरियाणा के रोहतक जिले में रहने वाले प्रियांशु कश्यप को हरियाणा पुलिस द्वारा दी गई जानकारी के आधार पर मंगलवार को गिरफ्तार किया गया। एजेंसी ने बताया कि एनआईए की टीम ने आरोपी के पास से एक मोबाइल फोन, सिम कार्ड, एक टेबलेट, दो मेमोरी कार्ड और भारतीय कम्युनिस्ट पार्टी (भाकपा) (माओवादी) से संबंधित ऐसे दस्तावेज जब्त किए गए हैं जो 'अपराध सिद्ध' करते हैं।

भारत, यूएई रक्षा संबंधों को बढ़ाने को लेकर सहमत

नयी दिल्ली, 30 जुलाई (भाषा) भारत और संयुक्त अरब अमीरात (यूएई) ने बुधवार को यहां एक महत्वपूर्ण द्विपक्षीय रक्षा बैठक की, जिसमें दोनों पक्षों ने रक्षा संबंधों को और अधिक बढ़ाने पर सहमति व्यक्त की। अधिकारियों ने यह जानकारी दी। अधिकारियों के मुताबिक इस बैठक की सह-अध्यक्षता रक्षा सचिव राजेश कुमार सिंह और संयुक्त अरब अमीरात के रक्षा अवर सचिव लेफ्टिनेंट जनरल इब्राहिम नासिर एम अल अलावी ने की। लेफ्टिनेंट जनरल अलावी भारत की दो-दिवसीय आधिकारिक यात्रा पर आए यूएई के एक उच्च-स्तरीय रक्षा प्रतिनिधिमंडल का नेतृत्व कर रहे हैं। इस बैठक में दोनों देशों ने अपने रक्षा संबंधों को व्यापार, निवेश और सामाजिक संबंधों जैसे क्षेत्रों की तरह मजबूत करने पर

31-07-2025 | 01-08-2025
सूर्योदय 6:47 बजे | सूर्यास्त 6:05 बजे

BSE 81,481.86 (+143.91)
NSE 24,855.05 (+33.95)

सोना 10,345 रु. (24 कैरट) प्रति ग्राम
चांदी 116,251 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

महामना मंत्री

हैं लोकतंत्र में वही श्रेष्ठ, जो हो सरकारों में मंत्री। जिसके आगे नतमस्तक सब, चाहे हो अफसर या संजी। है शिखर पुरुष वो महामना, आदर देते सब गणतंत्री। जनता ना करती माफ उसे, हो अगर भ्रष्ट या षड़यंत्री।

ऑपरेशन सिंदूर पर संसद में चर्चा, राज्यसभा में विपक्ष पर बरसे केंद्रीय गृह मंत्री अमित शाह और विदेश मंत्री एस जयशंकर

कांग्रेस ने दिया था पीओके, भाजपा वापस लाएगी : शाह

■ कोई हिंदू कभी आतंकवादी नहीं हो सकता

■ आतंकवाद से मुक्त होगा जम्मू-कश्मीर

दक्षिण भारत राष्ट्रमत
dakshinbharat.com



नयी दिल्ली, 30 जुलाई (भाषा) केंद्रीय गृह मंत्री अमित शाह ने बुधवार को राज्यसभा में कांग्रेस पर निशाना साधते हुए कहा कि उसने कश्मीर का कुछ हिस्सा पाकिस्तान को दे दिया और भाजपा सरकार पीओके (पाकिस्तान के कब्जे वाला कश्मीर) को वापस लाएगी। इसके साथ ही उन्होंने दावा किया कि कोई हिंदू कभी आतंकवादी नहीं हो सकता। उन्होंने 2008 के मुंबई आतंकवादी हमले के बाद 'भगवा आतंकवाद' विमर्श बनाने के लिए भी कांग्रेस पर निशाना साधा।

शाह ने यह भी कहा कि कांग्रेस को आतंकवाद के बारे में भाजपा से सवाल करने का कोई अधिकार नहीं है। उन्होंने आरोप लगाया कि कांग्रेस तुष्टीकरण की राजनीति करती रही है और सत्ता में रहते हुए उसने इस समस्या से

निपटने के लिए कभी कोई ठोस नीति नहीं अपनाई। शाह 'ऑपरेशन सिंदूर' पर उच्च सदन में हुई विशेष चर्चा का जवाब दे रहे थे।

विपक्ष का चीन प्रेम 1960 के दशक से

गृह मंत्री ने चीन से संबंधित विदेश नीति को लेकर सवाल उठाने के लिए भी कांग्रेस पर हमला बोला और कहा कि विपक्षी दल का चीन प्रेम 1960 के दशक से चला आ रहा है। उन्होंने कहा, 'कांग्रेस की प्राथमिकता देश की सुरक्षा नहीं है। उसका

मकसद केवल वोट बैंक और तुष्टीकरण की राजनीति है...

आतंकवाद ने भारत में जड़ें जमाई, फैला और बढ़ा... इसका एकमात्र कारण कांग्रेस की तुष्टीकरण की राजनीति और कमजोर नीतियां हैं।'

शाह ने कहा कि 'ऑपरेशन सिंदूर' किसी के कहने पर नहीं रोका गया था, बल्कि जब पाकिस्तान घुटने टेकने पर मजबूर हो गया तो उसके 'डीजीएमओ' ने फोन करके कहा, 'बहुत हो गया...।' उन्होंने कहा कि ऐसा पहली बार हुआ कि लोगों को धर्म के आधार पर मारा गया और यह उनके लिए

बेहद दुखद है। गृह मंत्री ने कहा, 'मैं इस सदन के माध्यम से आतंकवादियों से कहना चाहता हूँ... जम्मू-कश्मीर आतंकवाद से मुक्त होगा। यह मोदी जी का संकल्प है।' शाह ने कहा कि जम्मू कश्मीर के पहलुगाम में 26 निर्वाचन लोगों की जान लेने वाले तीन आतंकवादी 'ऑपरेशन महादेव' के तहत मुठभेड़ में मारे जा चुके हैं और इस हमले में उनकी संलिप्तता वैज्ञानिक रूप से प्रमाणित कर ली गई है।

इसी के साथ शाह ने कांग्रेस पर आरोप लगाया कि वह अपने वोट बैंक और तुष्टीकरण की नीति के कारण पाकिस्तान एवं आतंकवादियों को बचाने का प्रयास कर रही है।

शाह ने कहा, 'मैं सदन के माध्यम से, 'ऑपरेशन महादेव' की जानकारी पूरे देश को देना चाहता हूँ। 'ऑपरेशन महादेव' में सुलेमान, अफगान और जिब्रान नाम के तीन आतंकवादी - सेना, सीआरपीएफ और जम्मू-कश्मीर पुलिस के संयुक्त अभियान में मारे गए।'

अमेरिकी राष्ट्रपति की सैन्य कार्रवाई रोकने में कोई भूमिका नहीं : जयशंकर

दक्षिण भारत राष्ट्रमत
dakshinbharat.com



नयी दिल्ली, 30 जुलाई (वाता) विदेश मंत्री एस जयशंकर ने एक बार फिर दोहराया कि ऑपरेशन सिंदूर के दौरान पाकिस्तान के खिलाफ भारत की सैन्य कार्रवाई को रोकने में अमेरिकी राष्ट्रपति डोनाल्ड ट्रंप की कोई भूमिका नहीं थी।

जयशंकर ने राज्यसभा में 'पहलुगाम में आतंकवादी हमले के जवाब में भारत के मजबूत, सफल एवं निर्णायक आपरेशन सिंदूर' पर मंगलवार को अधूरी रही चर्चा की बुधवार को शुरुआत करते हुए कहा कि सैन्य कार्रवाई को रोकने को लेकर प्रधानमंत्री नरेंद्र मोदी और अमेरिकी राष्ट्रपति डोनाल्ड ट्रंप के बीच कोई बातचीत नहीं हुई थी। उन्होंने कहा, 'दोनों नेताओं के बीच 22 अप्रैल से लेकर 16

जून के बीच टेलीफोन पर कोई भी बात नहीं हुई थी।'

विदेश मंत्री ने ऑपरेशन सिंदूर के दौरान भारतीय कूटनीति की विफलता के विपक्ष के आरोपों को नकारते हुए कहा कि भारतीय कूटनीति बिल्कुल सही दिशा में थी। उन्होंने कहा कि ब्रिक्स शिखर सम्मेलन में पहलुगाम आतंकवादी हमले की निंदा की गयी। उन्होंने कहा कि ब्रिक्स ने पहलुगाम में हुए आतंकवादी हमले के साजिशकर्ताओं और सीमा पार आतंकवाद की निंदा की जबकि मुंबई आतंकवादी हमले के बाद हुए ब्रिक्स सम्मेलन में जो बयान जारी

किया गया था उसमें सीमा पार आतंकवाद का कोई जिक्र नहीं था। जयशंकर ने कहा कि जर्मनी फ्रांस, रूस और यूरोपीय संघ ने भी पहलुगाम आतंकवादी हमले की निंदा की।

जयशंकर ने कहा कि संयुक्त राष्ट्र सुरक्षा परिषद ने पहलुगाम आतंकवादी हमले की निंदा करते हुए 25 अप्रैल को बयान जारी किया। उन्होंने कहा कि यह तब हुआ जब पाकिस्तान सुरक्षा परिषद का सदस्य था और भारत इस विश्व संगठन से बाहर था।

विदेश मंत्री ने ऑपरेशन सिंदूर के दौरान भारतीय सैन्य बलों के शौर्य की तारीफ करते हुए कहा कि उन्होंने बहावलपुर और मुंबई के आतंकवादी ठिकानों को पूरी सटीकता के साथ ध्वस्त किया। ये पाकिस्तान में आतंकवाद के गढ़ थे। यही नहीं, पाकिस्तान के कई हवाईअड्डों को भी निशाना बनाया गया।

भारत पर अमेरिका ने 25 प्रतिशत का शुल्क, जर्मनी लगाया

दक्षिण भारत राष्ट्रमत
dakshinbharat.com



वॉशिंगटन/नयी दिल्ली, 30 जुलाई (भाषा) अमेरिकी राष्ट्रपति डोनाल्ड ट्रंप ने द्विपक्षीय व्यापार समझौते (बीटीए) पर दोनों देशों के बीच जारी बातचीत में कुछ गतिरोध के संकेतों के बीच बुधवार को भारत पर एक अगस्त से 25 प्रतिशत शुल्क लगाने की घोषणा की है। इसके अलावा, ट्रंप ने रूस से सैन्य उपकरण और कच्चा तेल खरीदने के लिए अतिरिक्त जर्मनी लगाने का भी फैसला किया।

यह आश्चर्यजनक घोषणा ऐसे समय में की गई है जब एक दिन पहले ही भारतीय अधिकारियों ने कहा था कि एक अमेरिकी व्यापार दल व्यापार

समझौते पर बातचीत करने के लिए 25 अगस्त से भारत का दौरा करेगा।

ट्रंप ने सोशल मीडिया पर एक पोस्ट में भारत की व्यापार नीतियों को 'सबसे कठिन और अप्रिय' बताया। अमेरिकी राष्ट्रपति ने कहा, सब कुछ ठीक नहीं है! इसलिए भारत को एक अगस्त से 25 प्रतिशत शुल्क और रूस से खरीद को लेकर 'जुर्माना' भी देना होगा। यह जुर्माना इसलिए लगाया गया क्योंकि भारत ने रूस से तेल

और सैन्य उपकरणों की बड़ी खरीद की है।

ट्रंप ने भारत को अपना 'मित्र' बताया

हालांकि, अमेरिकी राष्ट्रपति ने सोशल मीडिया पोस्ट में भारत को अपना 'मित्र' बताया। उन्होंने कहा, भारत हमारा मित्र है, लेकिन हमने पिछले कई वर्षों में उनके साथ अपेक्षाकृत कम व्यापार किया है, क्योंकि उनके शुल्क बहुत अधिक हैं, जो दुनिया में 'सबसे अधिक' हैं। उनके पास 'सबसे कठोर और अप्रिय' गैर-मौद्रिक व्यापार बाधाएं हैं। उन्होंने कहा कि इसके अलावा, भारत ने रूस से अपने सैन्य उपकरण और ऊर्जा उत्पाद तब खरीदे हैं जब हर कोई चाहता है कि रूस, यूक्रेन में हत्याएं बंद करे।

अपने व्यापारिक हितों की रक्षा के लिए भारत सरकार सभी आवश्यक कदम उठाएगी

■ अंतर्राष्ट्रीय व्यापार में देश के किसानों, उद्यमियों और सूक्ष्म, लघु एवं मध्यम उद्यमों के हितों की रक्षा सर्वोच्च महत्वपूर्ण

दक्षिण भारत राष्ट्रमत
dakshinbharat.com

नयी दिल्ली, 30 जुलाई (वाता) सरकार ने अमेरिका द्वारा भारतीय उत्पादों पर 25 प्रतिशत आयात शुल्क लगाये जाने पर बुधवार को कहा कि वह अंतर्राष्ट्रीय व्यापार में देश के किसानों, उद्यमियों और सूक्ष्म, लघु एवं मध्यम उद्यमों के हितों की रक्षा को सर्वोच्च महत्व देती है। आयात शुल्क पर ट्रंप सरकार के फैसले के बाद वाणिज्य एवं उद्योग मंत्रालय ने एक बयान में कहा, सरकार ने

द्विपक्षीय व्यापार के बारे में अमेरिका के राष्ट्रपति के एक बयान को देखा है। सरकार उसके निहितार्थों का अध्ययन कर रही है।

बयान में कहा गया है कि भारत और अमेरिका पिछले कुछ महीने से एक न्यायोचित, सुलभ और परस्पर लाभदायक द्विपक्षीय व्यापार समझौते के लिए बातचीत में लगे हुए हैं। हम इस उद्देश्य के प्रति प्रतिबद्ध हैं।

सरकार की ओर से कहा गया है कि वह देश के किसानों, उद्यमियों और सूक्ष्म, लघु एवं मध्यम उद्यमों के कल्याण के संवर्धन और उनके हितों की रक्षा को सर्वोच्च महत्व देती है। सरकार अन्य सभी व्यापार समझौतों में अपने राष्ट्रीय हितों की हिफाजत के लिए हर आवश्यक कदम उठायेगी जिनमें हाल में ब्रिटेन के साथ हुआ व्यापक आर्थिक एवं व्यापार समझौता भी शामिल है।

उच्चतम न्यायालय ने न्यायमूर्ति वर्मा से कहा

आपका आचरण विश्वसनीय नहीं है, आप पेश ही क्यों हुए

नई दिल्ली/भाषा। उच्चतम न्यायालय ने नकदी बरामदगी मामले में आंतरिक जांच समिति की रिपोर्ट को अमान्य करार देने का अनुरोध करने वाले न्यायमूर्ति यशवंत वर्मा के आचरण को विश्वसनीय न बताते हुए बुधवार को उनसे तीखे सवाल पूछे। आंतरिक समिति की रिपोर्ट में न्यायमूर्ति वर्मा को कदाचार

का दोषी पाया गया था। शीर्ष अदालत ने न्यायमूर्ति वर्मा से पूछा कि वह आंतरिक जांच समिति के समक्ष क्यों पेश हुए और उसे वहीं चुनौती क्यों नहीं दी। अदालत ने न्यायमूर्ति वर्मा से कहा कि उन्हें समिति की रिपोर्ट के खिलाफ उच्चतम न्यायालय पहले आना चाहिए था।

न्यायमूर्ति दीपांकर दत्ता और न्यायमूर्ति एजी मसीह की पीठ ने कहा कि अगर भारत के प्रधान न्यायाधीश के सामने यह मानने के लिए कोई दस्तावेज है कि किसी न्यायाधीश ने कदाचार किया है तो वह राष्ट्रपति और प्रधानमंत्री को सूचित कर सकते हैं। पीठ ने कहा, आगे बढ़ना या नहीं बढ़ना, राजनीतिक निर्णय से तय होगा।



रूस के सुदूर पूर्व में 8.8 तीव्रता का भूकंप

भूकंप के कारण जापान, अमेरिका के हवाई और प्रशांत महासागर में सुनामी की लहरें उठीं

दक्षिण भारत राष्ट्रमत
dakshinbharat.com

तोक्वो, 30 जुलाई (एपी) रूस के सुदूर पूर्व में बुधवार तड़के आए 8.8 तीव्रता के शक्तिशाली भूकंप के कारण जापान, अमेरिका के हवाई और प्रशांत महासागर में सुनामी की लहरें उठीं।

भूकंप और सुनामी के कारण कई लोग घायल हुए हैं तथा अब तक किसी बड़े नुकसान की सूचना नहीं है। हालांकि, प्राधिकारियों ने लोगों को तटरेखाओं से दूर रहने की चेतावनी दी है।

अमेरिका, जापान और रूस सहित कई क्षेत्रों के लिए सबसे बुरा दौर बीत चुका प्रतीत होता है क्योंकि सुनामी संबंधी चेतावनी के स्तर को कम कर दिया गया है, लेकिन दक्षिण अमेरिका के प्रशांत तट पर चिली और कोलंबिया में नई चेतावनियों के कारण लोगों को अपना घर खाली करना पड़ रहा है। अमेरिका के पश्चिमी तट के अधिकतर हिस्सों में सुनामी संबंधी चेतावनी जारी रहने के बीच अमेरिकी गृह सुरक्षा मंत्री क्रिस्टी नोएम ने कहा कि सबसे बुरा समय बीत चुका है। इस बीच, रूस के अधिकारियों

ने सुदूर पूर्व में क्षेत्र में आए शक्तिशाली भूकंप के बाद कामचटका प्रायद्वीप और कुरील द्वीप समूह पर जारी सुनामी की चेतावनी रद्द कर दी। हालांकि, उनका कहना है कि अब भी कुछ खतरा बना हुआ है। रूस के आपातकालीन मंत्रालय की क्षेत्रीय शाखा ने कामचटका को लेकर चेतावनी दी है कि भूकंप के बाद के झटकों की आशंका है, जिनकी तीव्रता 7.5 तक हो सकती है। इसमें कहा गया है कि अवाचा खाड़ी में, जहां क्षेत्रीय राजधानी पेनोपावलोव्स्क-कामचत्स्की स्थित

है, और भी सुनामी आ सकती है। इससे पहले दिन में, रूस में कामचटका प्रायद्वीप पर 8.8 तीव्रता वाले भूकंप के केंद्र के पास स्थित बंदरगाहों में पानी भर गया जिससे निवासियों को सुरक्षित स्थानों की ओर जाना पड़ा। हवाई प्रांत की राजधानी में सड़कों और राजमार्गों पर जाम लग गया। यहां तक कि तटरेखा से दूर के इलाकों में भी यातायात ठप हो गया। जापान के प्रभावित इलाकों में लोगों को बचाव केंद्रों में स्थानांतरित किया गया। इस भूकंप ने 2011 में आए भूकंप और सुनामी की यादें ताजा कर दी।



कई इलाकों में भारी बारिश का दौर जारी, बाढ़ के हालात

दक्षिण भारत राष्ट्रमत
dakshinbharat.com

जयपुर। राजस्थान के अनेक जिलों में लगातार भारी बारिश हो रही है जिससे निचले इलाकों में पानी भर गया है और बाढ़ जैसे हालात पैदा हो गए हैं। मौसम विभाग ने बुधवार को भी अनेक जिलों में अति भारी बारिश का 'रेड अलर्ट' जारी किया है। राजधानी जयपुर में सुबह से ही रुक रुक कर बारिश हो रही है। मौसम केंद्र जयपुर के अनुसार बुधवार सुबह तक बीते चौबीस घंटे में पूर्वी राजस्थान में अनेक जगह भारी से अत्यंत भारी बारिश हुई। सर्वाधिक बारिश खंडार (सवाई माधोपुर) में (230.0 मिलीमीटर) दर्ज की गई। इसके अलावा मलारना डूंगर में 22 सेंटीमीटर, टोंक के निवाई में 17 सेंटीमीटर, बारां के शाहाबाद में 16 सेंटीमीटर, कोटा के पीपल्दा में 11 सेंटीमीटर, दौसा में 10 सेंटीमीटर, झालावाड़ के मनोहर थाना में 10 सेंटीमीटर बारिश हुई। मौसम विभाग ने बुधवार को भी बारां, बूंदी, चित्तौड़गढ़, झालावाड़, कोटा और प्रतापगढ़ में अति भारी बारिश का 'रेड अलर्ट' जारी किया है जबकि अजमेर, अलवर, बांसवाड़ा, भरतपुर व जयपुर सहित एक दर्जन से अधिक जिलों में भारी बारिश का 'येलो अलर्ट' है। राजधानी जयपुर में सुबह से ही रुक रुक कर बारिश हो रही है। मौसम विभाग ने बुधवार को देखते हुए कई जिलों में विद्यालयों में छुट्टी कर दी गई है। मौसम विभाग ने कहा कि राज्य में भारी बारिश अभी जारी रहेगी। बुधवार एवं बृहस्पतिवार को

निरंतर बारिश के चलते अधिकारी रहें अलर्ट मोड पर, बचाव एवं राहत कार्यों में लाएं तेजी : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि प्रदेश में हो रही निरंतर बारिश के चलते अधिकारी अलर्ट मोड पर रहें। अतिवृष्टि प्रभावित क्षेत्रों में प्रशासन पूरी मस्ती के साथ काम करते हुए राहत एवं बचाव कार्यों में तेजी लाए। उन्होंने अधिकारियों को निर्देश दिए कि जलभराव वाले स्थानों पर सतर्कता और संवेदनशीलता के साथ काम करें जिससे किसी भी प्रकार की जनहानि को रोका जा सके। शर्मा बुधवार को मुख्यमंत्री निवास पर आपदा राहत प्रबंधन की बैठक को संबोधित कर रहे थे। उन्होंने कहा कि प्रदेश में हो रही निरंतर बारिश के चलते अधिकतर बांध, नदियां, तालाब और जलाशय लबाब भर चुके हैं। ऐसे में अधिकारी इनके जल स्तर संबंधी अपडेट लेते हुए निचले और बाढ़ संभावित इलाकों को सूचीबद्ध कर कार्मिक नियुक्त करें तथा उन क्षेत्रों की विशेष निगरानी रखें। उन्होंने कहा कि ऐसे क्षेत्रों में आवश्यकतानुसार चेलावनी बोर्ड लगाकर किसी भी तरह की दुर्घटना से रोका जाए। मुख्यमंत्री ने अधिकारियों को निर्देश दिए कि दुर्घटना संभावित क्षेत्रों में एसडीआरएफ, सिविल डिफेंस और होमगार्ड्स के दल पर्याप्त संसाधनों के साथ अलर्ट रहें तथा आमजन की आवाजाही को ऐसे स्थानों पर निषेध किया जाए। साथ ही, रपट जैसे स्थानों पर पानी चलने के दौरान अस्थायी चौकी लगाकर वाहनों का आवागमन रोका जाए। मुख्यमंत्री ने अधिकारियों को निर्देश दिए हैं कि नागरिक सुरक्षा को सर्वोच्च प्राथमिकता देते हुए प्रशासन पूरी सक्रियता से काम करे। शर्मा ने प्रदेशवासियों से अपील की कि बारिश के मौसम में विशेष सावधानी बरतें। भारी बारिश, आकाशीय बिजली एवं अन्य प्राकृतिक आपदाओं से बचाव के लिए भी पूरी तरह सतर्क रहें। बाढ़ग्रस्त मांगों, पुलों और तेज बहाव वाले नदी-नालों को पार करने से बचें। साथ ही, प्रशासन द्वारा जारी दिशा-निर्देशों का पूरी तरह पालन करें। किसी भी तरह की आपदा की स्थिति में तुरंत कंट्रोल रूम को जानकारी दें जिससे राहत कार्यों में तेजी आ सके। मुख्यमंत्री ने कहा कि प्रदेश में आपदा प्रबंधन एवं सहायता विभाग द्वारा जारी स्तरीय हेल्पलाइन नंबर 1070 तथा 112 एवं जिला स्तरीय हेल्पलाइन नंबर 1077 का 24x7 संचालन किया जा रहा है। अधिकारी कंट्रोल रूम में आई शिकायतों पर त्वरित एक्शन लेते हुए आमजन को शीघ्र राहत पहुंचाएं। उन्होंने अधिकारियों को अतिवृष्टि से प्रभावित आमजन और पशुधन को सुरक्षित जगहों पर स्थानांतरित करने तथा यहां साफ पानी के साथ नियमित सफाई भी सुनिश्चित करने के निर्देश दिए। उन्होंने कहा कि प्रभावित क्षेत्रों में आवश्यक संसाधनों की पर्याप्त उपलब्धता और सेवाओं को सुचारु रखा जाए। जलभराव क्षेत्रों में प्रभावित लोगों को पेयजल-खाद्य सामग्री सहित जरूरी वस्तुओं की कमी नहीं होनी चाहिए। उन्होंने स्वास्थ्य विभाग को निर्देश दिए कि जलभराव वाले स्थानों पर मौसमी बीमारियों की रोकथाम, दवाईयों की पर्याप्त आपूर्ति, अस्पतालों में आपातकालीन चिकित्सा सहायता जैसे कार्यों की नियमित मॉनिटरिंग करें। मुख्यमंत्री ने समीक्षा बैठक में निर्देश दिए कि अधिकारी संवेदनशीलता के साथ कार्य करते हुए बच्चों, महिलाओं, बुजुर्गों और दिव्यांगों की सुरक्षा को विशेष प्राथमिकता दें। उन्होंने कहा कि पंचायतीराज विभाग संबंधित विभाग से समन्वय स्थापित करते हुए संसाधनों की पर्याप्त आपूर्ति प्रभावित क्षेत्रों तक पहुंचाना सुनिश्चित करें। शर्मा ने जन स्वास्थ्य अभियंत्रिकी विभाग को निर्देश दिए कि आमजन के लिए पीने योग्य जल की उपलब्धता सुनिश्चित हो। उन्होंने अधिकारियों को सड़कों की मरम्मत, बाढ़ पूर्व चेतावनी प्रणाली को और अधिक सक्रिय करने, आमजन को विभिन्न मीडिया प्लेटफॉर्म के माध्यम से जागरूक करने, स्वयंसेवी संस्थाओं की सहभागिता बढ़ाने, नालों की सफाई एवं जल निकासी व्यवस्था जैसे कामों को प्राथमिकता से करने के निर्देश दिए। बैठक में विभिन्न विभागों के वरिष्ठ अधिकारियों ने आपदा राहत की तैयारियों को लेकर जानकारी दी। इस दौरान मुख्य सचिव सुधांशु पंत सहित विभिन्न विभागों के उच्चाधिकारी उपस्थित रहे।

डॉ. किरोड़ी ने किया सवाई माधोपुर में बाढ़ प्रभावित क्षेत्रों का दौरा, पीड़ितों को दिलाया हरसंभव मदद का भरोसा

दक्षिण भारत राष्ट्रमत
dakshinbharat.com

जयपुर। सवाई माधोपुर जिले में हुई मूसलधार बारिश के बाद उत्पन्न बाढ़ जैसी स्थिति के मद्देनजर आपदा प्रबंधन एवं कृषि मंत्री डॉ. किरोड़ी लाल मीणा ने बुधवार को सवाई माधोपुर पहुंचकर जिला मुख्यालय सहित जलभराव प्रभावित इलाकों का दौरा किया और हालात का जायजा लिया। इस दौरान उन्होंने संबंधित अधिकारियों को आवश्यक दिशा-निर्देश दिए और स्थानीय निवासियों से संवाद कर उन्हें हरसंभव मदद का आश्वासन दिया। उन्होंने लटिया नाले के उफान से शहर के रंगर मोहल्ला, मिर्जा मोहल्ला, अंसारी मोहल्ला, प्रजापत मोहल्ला, खटीक मोहल्ला व अन्य कॉलोनिमें में हुई जलभराव की गंभीर स्थिति पर चिंता जताते और लटिया नाले के बहाव क्षेत्र में बिना समुचित सर्वे के एलिवेटेड रोड स्वीकृत करने पर पिछली सरकार को जिम्मेदार ठहराया। उन्होंने कहा कि एलिवेटेड रोड निर्माण से नाले के प्राकृतिक बहाव में बाधा उत्पन्न हुई और बारिश के दौरान उसका प्रवाह कई स्थानों पर बदल गया, जिससे जलभराव की स्थिति और बिगड़ गई। उन्होंने बताया कि राहत एवं बचाव कार्य में प्रशासन के साथ सिविल डिफेंस, एसडीआरएफ और एनडीआरएफ की टीमें तत्परता से कार्य कर रही हैं। जलभराव वाले क्षेत्रों से लोगों को सुरक्षित स्थानों पर पहुंचाया गया है और जिन लोगों को घर छोड़ना पड़ा है, उनके लिए भोजन पैकेट्स वितरित किए जा रहे हैं। उन्होंने बताया कि बारिश से हुए नुकसान का त्वरित

बारां जिले में बारिश का दौर जारी रहने से जनजीवन हुआ अस्त व्यस्त

दक्षिण भारत राष्ट्रमत
dakshinbharat.com

बारां। राजस्थान के बारां शहर एवं जिले भर में पांचवें दिन भी लगातार बारिश का दौर जारी रहने से कई मार्ग अवरुद्ध हो गए जिससे जनजीवन अस्त व्यस्त हो गया। प्राप्त जानकारी के अनुसार ऐसे स्थानों पर पुलिस जवानों को तैनात किया गया है वहीं प्रशासन ने दो दिन ओर भारी बारिश का अलर्ट बताया है। जिले की बड़ी नदियां कालीसिंध, पार्वती, परवन में जलस्तर बढ़ गया है। जिले में लगातार हो रही भारी बारिश के चलते जिला कलेक्टर रोहिताथ सिंह तोमर, पुलिस अधीक्षक अभिषेक अंडासु स्वयं विभिन्न प्रभावित ग्रामीण क्षेत्रों का दौरा कर हालात का जायजा ले रहे हैं। बुधवार को किशनगंज एवं शाहाबाद ब्लॉक के बालदा की पुलिया, दांता सहराना तथा ऊनी क्षेत्र में निरीक्षण कर वास्तविक स्थिति का अवलोकन किया। तोमर ने अधिकारियों से मौके पर ही चर्चा कर राहत कार्यों की समीक्षा कर त्वरित सहायता

मकान ढहने से एक व्यक्ति की मौत

कोटा। राजस्थान में कोटा के एक गांव में मंगलवार को बारिश के कारण कच्चा मकान ढहने से एक बुजुर्ग की मौत हो गई और उनका बेटा घायल हो गया। पुलिस ने यह जानकारी दी। पुलिस ने बताया कि मृतक की पहचान बुढ़ादीत थानाक्षेत्र के झाड़ गांव निवासी खेमराज मीणा (70) के रूप में हुई है। पुलिस के मुताबिक, खेमराज अपने घर में चारपाई पर बैठे थे कि तभी अपराढ़ करीब एक बजे मकान की एक दीवार उनके ऊपर गिर गई। थाना प्रभारी रघुवीर सिंह ने बताया कि पास में मौजूद खेमराज के बेटे धनराज पर सीमेंट की एक परत आ गिरी, जिससे वह मामूली रूप से घायल हो गया। उन्होंने बताया कि खेमराज को अस्पताल ले जाया गया, जहां चिकित्सकों ने उन्हें मृत घोषित कर दिया। अधिकारी ने बताया कि पोस्टमॉर्टम के बाद शव परिजनों को सौंप दिया गया।

राजपाल ने लंबित प्रकरणों की जांच एसओपी के अनुरूप निर्धारित समय में पूरी करने के लिए निर्देश

दक्षिण भारत राष्ट्रमत
dakshinbharat.com

जयपुर। राजस्थान सहकारी सोसायटी अधिनियम-2001 की धारा 55 एवं 57 के तहत लम्बित प्रकरणों की जांच इस संबंध में जारी की गई मानक संचालन प्रक्रिया (एसओपी) के अनुसार पूरा करने के निर्देश दिए गए हैं। विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने बुधवार को यहां वीसी के माध्यम से लम्बित प्रकरणों की समीक्षा करने के दौरान यह निर्देश दिए। उन्होंने कहा कि कार्यवाही में अधिनियम के प्रावधानों के अनुसार समस्त प्रक्रियाएं पूरी की जाएं, जिससे निर्बाध रूप से कार्यवाही सम्पन्न हो सके। उन्होंने इस संबंध में गत दिनों में अर्जित की गई उपलब्धि पर संतोच व्यक्त करते हुए आगामी समय में भी इसी भावना के साथ कार्य करते रहने की आवश्यकता व्यक्त की। श्रीमती राजपाल ने कहा कि इन धाराओं के तहत की जाने वाली कार्यवाही के जांच परिणामों की प्रति ऑनलाइन भी उपलब्ध होनी चाहिए। इसके लिए प्रधान कार्यालय के स्तर पर कवायद शुरू की जाए। उन्होंने कहा कि न्यायालय में लम्बित प्रकरणों की नियमित मॉनिटरिंग एवं अतिरिक्त रजिस्ट्रार (खण्ड) स्तर पर इनकी समीक्षा की जाए। कोर्ट स्टे वाले प्रकरणों से स्टे हटवाने के प्रयास किए जाएं। पक्षकारों को नोटिस जारी करने, नोटिस की तामील कराने एवं रिकॉर्ड की तामील आदि कार्य समयावधि में पूरे किए जाएं। जन प्रकरणों में कार्यवाही सम्पन्न हो चुकी है, उनकी सूचना एवं जांच परिणाम आदि अतिलम्ब प्रधान कार्यालय को भिजवाई जाए।

अनुसूचित जाति के उत्थान के लिए राज्य सरकार कृत-संकल्पित : अविनाश महलोत

दक्षिण भारत राष्ट्रमत
dakshinbharat.com

जयपुर। सामाजिक न्याय एवं अधिकारिता मंत्री अविनाश महलोत ने कहा कि राज्य सरकार अनुसूचित जाति के उत्थान के लिए कृत-संकल्पित है। सरकार की मंशा है कि सामाजिक न्याय की सभी योजनाओं का लाभ जरूरतमंदों को मिल सके। महलोत बुधवार को अनुसूचित जाति के प्रबुद्ध नागरिकों-प्रतिनिधियों के साथ बैठक कर अनुसूचित जाति कल्याण से सम्बन्धित मुद्दों पर विस्तार से चर्चा कर रहे थे। उन्होंने कहा कि मुख्यमंत्री भजनलाल शर्मा के प्रभावी नेतृत्व में समाज के अनुसूचित जाति वर्ग के कल्याण के लिए कई कल्याणकारी योजनाएं संचालित की जा रही हैं। अनुसूचित जाति वर्ग का उत्थान राज्य सरकार की सर्वोच्च प्राथमिकता है। मुख्यालय अम्बेडकर भवन के सभागार में हुई बैठक में अनुसूचित जाति वर्ग के विकास की संकल्पना दशा और दिशा पर विस्तार से मंथन हुआ। बैठक में छात्रवृत्ति प्रक्रिया में सुधार, आक्षेपों का तुरंत निस्तारण, छात्रवृत्ति के लिए तय आय सीमा को बढ़ाने, छात्रवृत्ति राशि बढ़ाने, छात्रावासों के आधुनिकीकरण, अम्बेडकर भवनों में पुस्तकालय खोलने, पंचतीर्थ योजना में खासकर युवाओं को शामिल करने, छात्रावासों में भोजन व्यवस्था बेहतर करने, छात्रावासों की मॉनिटरिंग करने, नए छात्रावास खोलने सहित अन्य विषय संस्थाओं द्वारा उठाए गए। निदेशक एवं संयुक्त शासन सचिव आशीष मोदी ने कहा कि विभाग द्वारा अनुसूचित जाति वर्ग को सभी योजनाओं से लाभान्वित किया जा रहा है। समाज के प्रबुद्धजनों से प्राप्त सुझावों पर अमल कर

देशहित में नहीं है धुवीकरण की राजनीति : अशोक महलोत

जयपुर। राजस्थान के पूर्व मुख्यमंत्री अशोक महलोत ने बुधवार को कहा कि धुवीकरण की राजनीति देशहित में नहीं है। वे बीकानेर में मीडिया से बात कर रहे थे। एक समाज के जवाब में उन्होंने कहा, देश किस दिशा में जा रहा है किसी को नहीं मालूम, किस दिशा में जाएगा, कोई नहीं जानता... क्योंकि जिस प्रकार से राजनीति धुवीकरण की हुई है वे थोड़े समय में तो अच्छी लग सकती है पर दीर्घकाल में देश हित में नहीं है। उन्होंने कहा कि भारत बहुत बड़ा मुल्क है जहां हिंदू, मुस्लिम, सिख, ईसाई, फारसी व बलिवान का जिक्र करते हुए कि प्रधानमंत्री (नरेंद्र) मोदी इनका कभी नाम नहीं लेते। राजस्थान के मुख्यमंत्री भजनलाल शर्मा तथा पूर्व मुख्यमंत्री वसुंधरा राजे की हालिया दिल्ली यात्रा संबंधी सवाल को महलोत ने यह कहते हुए टाल दिया कि यह पार्टी भाजपा के अंदरूनी मामले हैं और जबसे (उपराष्ट्रपति जगदीप) धनखड़ से जुड़ा मामला हुआ है तब से सरकार खुद का बचाव करने में जुट गई है। उन्होंने कहा कि धनखड़ ने खुद इस्तीफा दिया या इस्तीफा दिलाया गया ये तमाम बातें रहस्य बनी हुई हैं।

